
Ishvarapoktam Somavaravratamahimavarnanam

ಈಶ್ವರಪ್ರೋಕ್ತಂ ಸೋಮವಾರವ್ರತಮಹಿಮಾವರ್ಣನಂ

Document Information



Text title : Ishvarapoktam Somavaravratamahimavarnanam

File name : IshvarapoktaMsomavAravratamahimAvarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mahAdevAkhyah ekAdashamAMshaH | adhyAyaH 28
somavAravratamahimA | 7-49||

Latest update : October 29, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 2, 2024

sanskritdocuments.org

ಈಶ್ವರಪ್ರೋಕ್ತಂ ಸೋಮವಾರವ್ರತಮಹಿಮಾವರ್ಣನಂ



(ಶಿವರಹಸ್ಯಾಂತರ್ಗತೇ ಮಹಾದೇವಾಖ್ಯೇ)

- ಶಿವಪಾರ್ವತೀಸಂವಾದೇ -

ಪಾರ್ವತ್ಯುವಾಚ .

ದೇವ ದೇವ ಮಹಾದೇವ ತ್ರಿಕಾಲಜ್ಞ ತ್ರಿಲೋಚನ .

ಕಿಂ ತವ ಪ್ರೀತಿಕೃಚ್ಛಂಭೋ ವ್ರತಂ ಸರ್ವಾಘನಾಶನಂ .. 7..

ಪುಮರ್ಥದಾಯಕಂ ಶರ್ವ ಸರ್ವೇಷಾಂ ಕಥಯಸ್ವ ಮೇ .

ತಸ್ಯಾಸ್ತದ್ವದನಾಂಭೋಜಂ ಪೀತ್ವಾ ಲೋಚನಷಟ್ಪದೈಃ .. 8..

ಪ್ರಾಹ ದೇವೋ ವಿರೂಪಾಕ್ಷಃ ಪ್ರತ್ಯಕ್ಷಮವದದ್ವ್ರತಂ .

ಶಿವ ಉವಾಚ .

ಶೃಣು ಪದ್ಮಪಲಾಶಾಕ್ಷಿ ವ್ರತಂ ಮೇ ಪ್ರೀತಿದಾಯಕಂ .. 9..

ಸಾಧು ಸಾಧು ಮಹಾಪ್ರಾಜ್ಞೇ ಸರ್ವಲೋಕೋಪಕಾರಕಂ .

ಯನ್ನ ಕಸ್ಯಚಿದಾಖ್ಯಾತಂ ತದದ್ಯ ಕಥಯಾಮಿ ತೇ .. 10..

ಸರ್ವಕಾಮಪ್ರದಂ ದಿವ್ಯಂ ಸರ್ವರೋಗನಿವಾರಕಂ .

ಬ್ರಹ್ಮವಿಷ್ಣ್ವಾದಿಭಿರ್ದೇವೈಃ ಕೃತಮೇತನ್ಮಹಾವ್ರತಂ .. 11..

ನರೋ ವಾ ಯದಿ ವಾ ನಾರೀ ದ್ವಿಜೋ ವಾಪ್ಯದ್ವಿಜೋಽಪಿ ವಾ .

ಕೃತ್ವಾ ವ್ರತಮಿದಂ ಪುಣ್ಯಂ ಮಮ ಲೋಕಂ ಸ ವಿಂದತಿ .. 12..

ಸರ್ವೇಷ್ಟಪಿ ಚ ಮಾಸೇಷು ಪ್ರಶಸ್ತಂ ಸರ್ವಕಾಮದಂ .

ಗದಂತಿ ನಿಗಮಾಃ ಸರ್ವೇ ಶಿಷ್ಟಂ ಸೋಮವ್ರತಂ ತ್ವಿತಿ .. 13..

ಸೋಮವಾರವ್ರತಂ ದಿವ್ಯಂ ದ್ವಿಜಾನಾಮೇವ ಕೇವಲಂ .

ನರಾಣಾಮಥ ನಾರೀಣಾಂ ಸೌಭಾಗ್ಯಾರೋಗ್ಯವರ್ಧನಂ .. 14..

ಶ್ರಾವಣೇ ಕಾರ್ತಿಕೇ ವಾಪಿ ಗೃಹೀತನಿಯಮೋ ವ್ರತೇ .

ಪೂಜಯೇನ್ಮಾಂ ಮಹಾದೇವಿ ಸೋಽಚಿರಾನ್ಮುಕ್ತಿಭಾಗ್ಭವೇತ್ .. 15..

ದೇವ್ಯುವಾಚ .

ಕಥಂ ಸೋಮವ್ರತಂ ಕಾರ್ಯಂ ಕೋ ವಿಧಿಃ ಪೂಜನಂ ಕಥಂ .

ಕಸ್ಮಿನ್ ಕಾಲೇ ಚ ಕರ್ತವ್ಯಂ ಸರ್ವಂ ವಿಸ್ತರತೋ ವದ .. 16..

ಶಿವ ಉವಾಚ .

ಶ್ರಾವಣೇಽಸ್ಮಿನ್ ವರೇ ಮಾಸಿ ತ್ವತ್ತಿತುರ್ಮೌಲಿಸಂಸ್ಥಿತಂ .
 ಕೇದಾರೇಶಮಹಾಲಿಂಗಸನ್ನಿಧೌ ನಿಯಮಾದ್ವೈತೇ .. 17..
 ಸಂಕಲ್ಪ್ಯ ವತ್ಸರಂ ವಾಪಿ ತ್ರೀಣಿ ದ್ವಾದಶ ವಾಽಮ್ಬಿಕೇ .
 ಸಂಕ್ಷ್ಯ ಬ್ರಾಹ್ಮಣೈಃ ಸಾಧಂ ವ್ರತಮೇತತ್ಸಮಾಚರೇತ್ .. 18..
 ಅಸ್ಯ ಕೇದಾರನಾಥಸ್ಯ ಶ್ರಾವಣೇ ಸೋಮವಾಸರೇ .
 ಪೂಜಾ ಕಾರ್ಯ ವಿಶೇಷೇಣ ಶಾಂಭವೈರ್ವಿವಿಧೈಃ ಶುಭೈಃ .. 19..
 ಸೋಮವಾರವ್ರತಂ ಕಾರ್ಯಂ ಪ್ರಯತ್ನೇನ ಯಥಾವಿಧಿ .
 ಬ್ರಾಹ್ಮಣೈರೇವ ನಿಯಮಾದಾಜನ್ಮಾಂತಂ ಮಹೇಶ್ವರಿ .. 20..
 ಯತ್ನಾದುಪೋಷಣಂ ಕಾರ್ಯಮನ್ಯಥಾ ನಿಶಿ ಭೋಜನಂ .
 ಉಪವಾಸೀ ಪೂಜಯೇನ್ಮಾಂ ರಾತ್ರೌ ಯಾಮಚತುಷ್ಟಯಂ .. 21..
 ಪರೇದ್ಭ್ಯುರ್ಮಾಂ ಸಮಭ್ಯರ್ಚ್ಯ ನಿವೇದ್ಯಾಶೀತ ಭಾವತಃ .
 ಸರ್ವೇಷ್ಟಪಿ ಚ ಮಾಸೇಷು ಸೋಮವಾರಃ ಪ್ರಶಸ್ತತೇ .. 22..
 ಕೃಷ್ಣಪಕ್ಷೇ ವಿಶೇಷೇಣ ತಸ್ಯ ನೋದ್ಯಾಪನಂ ಶಿವೇ .
 ನಕ್ಷತ್ರಗುಹ್ಯದಿ ಭಕ್ತಃ ಸ್ಯಾತ್ಕ್ವಾರವರ್ಜಾನ್ನಭುಗ್ಭವೇತ್ .. 23..
 ಯನ್ನಿವೇದಿತಮೀಶಾಯ ತದಶ್ವೀಯಾದ್ಯಥಾವಿಧಿ .
 ಮಧುಮಾಂಸಂ ವರ್ಜಿತ ನಕ್ಶಾಶೀ ಸರ್ವದಾ ಶಿವೇ .. 24..
 ವತ್ಸರೇ ವತ್ಸರಾಂತೇ ವಾ ದ್ವಾದಶಾಬ್ದೇ ತ್ರಿಹಾಯನೇ .
 ನಕ್ಶಾಶನೋದ್ಯಮಂ ಕುರ್ಯಾದುಪವಾಸೀ ನ ಸಂಜ್ವರೇತ್ .. 25..
 ಅನ್ಯೇಷ್ಟಪಿ ಮಹಾದೇವಿ ಶಿವಕ್ಷೇತ್ರೇಷ್ಟಧಾರಭೇತ್ .
 ಅಯುಕ್ತೇ ನಿಯತಂ ನಿತ್ಯಂ ಭಕ್ತೋ ನಕ್ಶಾಶನೋ ಭವೇತ್ .. 26..
 ಸೋಮವಾರೇಷು ವಾ ದೇವಿ ಭೂತಾಯಾಮಷ್ಟಮೀಷು ವಾ .
 ಪರ್ವಸ್ವಪಿ ವಿಶೇಷೇಣ ಸೋಮಾಸ್ವಪಿ ಚ ಶಂಕರಿ .. 27..
 ಶಾಂಭವೋ ನಂದಿನಂ ನಕ್ಷಂ ತತ್ರ ಸಂಪೂಜ್ಯ ಹವ್ಯಭುಕ್ .
 ಕಾರ್ತಿಕೇ ಪ್ರಾರಭೇದ್ವಾಪಿ ಅರುಣಾಚಲಸನ್ನಿಧೌ .. 28..
 ಸೋಮವಾರವ್ರತಂ ದೇವಿ ಸಂಕಲ್ಪ್ಯೈವ ಹಿ ಪೂರ್ವವತ್ .
 ಈಶ್ವರ ಉವಾಚ .
 ಅತ್ರೇತಿಹಾಸಂ ವಕ್ಷ್ಯಾಮಿ ಶೃಣಿ ಶೈಲಸುತೇಽನಘೇ .. 29..
 ಚಾಕ್ಷುಷಸ್ಯಾಂತರೇ ದೇವಿ ದಕ್ಷೋ ಮೇಧಾಯ ದೀಕ್ಷಿತಃ .
 ಸರ್ವೈಃ ಸುರಾಸುರೈರ್ದೇವಿ ಬ್ರಹ್ಮವಿಷ್ಣ್ವಾದಿಭಿದ್ವಿಜೈಃ .. 30..
 ಮಾಮನಾದೃತ್ಯ ತ್ವಾಂ ಚಾಪಿ ಯಜ್ಞಂ ಕರ್ತುಂ ಪ್ರಚಕ್ರಮೇ .
 ಸುರಾದ್ಯಾ ವೀರಭದ್ರೇಣ ಶಿಕ್ಷಿತಾ ದೀಕ್ಷಿತೋಽಪಿ ಹಿ .. 31..

ಚಂದ್ರೋಮೃತಮಯಶ್ಚಾಯಂ ನಿಷ್ಪಿಷ್ಟಃ ಕರಪಂಕಜೈಃ .
 ಸೋಮೋ ಹೀನಾಮೃತೋ ಗೌರಿ ರೋಹಿಣ್ಯಾಮಾಯಜತ್ತದಾ .. 32..
 ಕೇದಾರೇ ಸೋಮನಾಥಾಖ್ಯಂ ಲಿಂಗಂ ಸಂಸ್ಥಾಪ್ಯ ಪೂಜಯನ್ .
 ಸ ಪುನರ್ದಕ್ಷಶಾಪೇನ ಪೀಡಿತೋ ಮಾಮನೂನುವತ್ .. 33..
 ಬಲೀವರ್ದಮಾರ್ಧಯನ್ಮಾರ್ದವೇನ
 ಕ್ರುಧಾ ತ್ರೈಪುರಂ ನಿರ್ದಹನ್ನರ್ದ ತೇ ಯಃ .
 ಇನಾಕ್ಷೈವ ಹಾರ್ದಂ ತಮೋನಾಶಯನ್ ಲೋಕ-
 ಜಾಲಂ ಸಶೋಕಂ ಪುನೀತೇ ಮಹೇಶಃ .. 34..
 ತತಸ್ತುಷ್ಟೋಽಸ್ಮ್ಯಹಂ ದೇವಿ ತಸ್ಯ ಸ್ತುತ್ಯಾ ಚ ಭಕ್ತಿತಃ .
 ಸೋಮವಾರವ್ರತಸ್ಯಾಸ್ಯ ಪ್ರಭಾವೇಣ ಗಿರೀಂದ್ರಜೇ .. 35..
 ತೇನೋಕ್ಷಂ ಯದಿ ತುಷ್ಟೋಽಸಿ ತಿಷ್ಠಾತ್ರಸ್ಥೋ ನಿರಂತರಂ .
 ಯಾವಚ್ಚಂದ್ರಶ್ಚ ಸೂರ್ಯಶ್ಚ ಯಾವತ್ತಿಷ್ಠತಿ ಮೇದಿನೀ .. 36..
 ತಾವನ್ಮೇ ಸ್ಥಾಪಿತೇ ಲಿಂಗೇ ಉಮಯಾ ಸಹ ತಿಷ್ಠ ಭೋಃ .
 ರೋಹಿಣ್ಯಾಶ್ಚ ಪತಿಶ್ಚೈವಂ ಪ್ರಾರ್ಥಯಿತ್ವಾ ಚ ಮಾಂ ಶಿವೇ .. 37..
 ತತಃ ಶುದ್ಧಶರೀರೋಽಸೌ ಗಗನಸ್ಥೋ ವಿರಾಜತೇ .
 ಮಮೋತ್ತಮಾಂಗೇ ದೇವಿಶಿ ಸ್ಥಾನಂ ದತ್ತಂ ವಿಶೇಷತಃ .. 38..
 ದೇವಾನ್ ಪ್ರೀಣಾತಿ ಸದ್ಯೋಽಪಿ ಸೋಮಧರ್ಮಪ್ರದಾನತಃ .
 ಪ್ರಥಮಾಂ ಪಿಬತೇ ವಹ್ನಿ ದ್ವಿತೀಯಾಂ ಭಾಸ್ಕರಃ ಶಿವೇ .. 39..
 ತೃತೀಯಾಮಥ ದೇವೇಂದ್ರಶ್ಚತುರ್ಥೀ ಮರುತೋಽಖಿಲಾಃ .
 ವಸವಃ ಪಂಚಮೀಂ ತಸ್ಯ ಕಲಾಂ ಷಷ್ಠೀಂ ತು ವಾಸವಃ .. 40..
 ಆದಿತ್ಯಾಃ ಸಪ್ತಮೀಂ ದೇವಿ ರುದ್ರಾಸ್ತಸ್ಯಾಷ್ಟಮೀಂ ಕಲಾಂ .
 ನವಮೀಂ ಋಭವೋ ದೇವಿ ದಶಮೀಂ ಯಕ್ಷಗುಹ್ಯಕಾಃ .. 41..
 ಏಕಾದಶೀ ಶಿವೇ ಸಾಧ್ಯಾ ದ್ವಾದಶೀಂ ವಿಷ್ಣುರೇವ ಹಿ .
 ಬ್ರಹ್ಮಾ ತ್ರಯೋದಶೀಂ ತಸ್ಯ ನಿರ್ಋತಿಸ್ತು ಚತುರ್ದಶೀಂ .. 42..
 ಅಮಾವಾಸ್ಯಾಸು ಪಿತರಃ ಕಲಾಂ ತಸ್ಯ ಪಿಬಂತಿ ಹಿ .
 ಸೋಮೋಮೃತಮಯೋ ದೇವಿ ದೇವಾನಾಂ ಭೋಜನಂ ಶಶೀ .. 43..
 ಕಲಾಭಿಃ ಪೋಷಯನ್ ದೇವಾನ್ ಓಷಧೀನಾಂ ಗಣಂ ಶಿವೇ .
 ಸೋಮವಲ್ಲೇಷು ನಿತರಾಂ ಯಜ್ಞಾರ್ಥಂ ಸೋಮ ಆಹಿತಃ .. 44..
 ಸೋಮೇನಾದಿತ್ಯಬಲಿನಃ ಸೋಮೇನ ಪೃಥಿವೀ ಮಹೀ .
 ಸರ್ವೇಷಾಮಥ ಋಕ್ಷಾಣಾಂ ಮಧ್ಯೇ ವೈ ಸೋಮ ಆಸ್ಥಿತಃ .. 45..
 ಇತ್ಯೇಷಾ ಬಹ್ವಚಾನಾಂ ಹಿ ಶ್ರುತಿರಾಹ ಮಹೇಶ್ವರಿ .

ಸರ್ವೇಷಾಂ ಜನಿತಾ ಸೋಮ ಶಕ್ರವಿಷ್ಣು ನಿಲಾತ್ಮನಾಂ .. 46..

ತಸ್ಮಾತ್ತದಾವಿಷ್ಟತಯಾ ಸೋಮವಲ್ಲಿಭಿರೇವ ಹಿ .

ಪ್ರವರ್ಧಯಂತಿ ಯಜ್ಞಾಂಶ್ಚ ಸೌಮ್ಯಾ ಯೇ ಬ್ರಾಹ್ಮಣಾಃ ಶಿವೇ .. 47..

ತಸ್ಮಾದ್ಯಜ್ಞೇಷು ಸರ್ವೇಷು ಅಗ್ನಿಷೋಮಃ ಪಶುಃ ಸ್ತೃತಃ .

ತಸ್ಮಾದ್ವ್ರತಮಿದಂ ದೇವಿ ಸೋಮವಾರಂ ಮಮೇಷ್ಟದಂ .. 49..

.. ಇತಿ ಶಿವರಹಸ್ಯಾಂತರ್ಗತೇ ಈಶ್ವರಪ್ರೋಕ್ತಂ ಸೋಮವಾರವ್ರತಮಹಿಮಾವರ್ಣನಂ
ಸಂಪೂರ್ಣಂ ..

- .. ಶ್ರೀಶಿವರಹಸ್ಯಂ . ಮಹಾದೇವಾಖ್ಯಾಃ ಏಕಾದಶಮಾಂಶಃ . ಅಧ್ಯಾಯಃ 28
ಸೋಮವಾರವ್ರತಮಹಿಮಾ . 7-49..

- .. shrIshivarahasyam . mahAdevAkhyāH ekAdashamAMshaH . adhyAyaH 28
somavAravratamahimA . 7-49..

Notes:

Śiva ಶಿವ describes to Pārvatī ಪಾರ್ವತೀ about worshipping Him and observing Vrata
ವ್ರತ on Somavāra-s ಸೋಮವಾರಾಃ - especially those of Śrāvaṇa ಶ್ರಾವಣ and Kārtika
ಕಾರ್ತಿಕ māsa ಮಾಸ.

He outlines the Somakālā-s ಸೋಮಕಲಾಃ wrt the tithi-s ತಿಥಿ, that form the nourishment
of the Deva-s ದೇವಾಃ.

Selected śloka-s are presented on this page.

Proofread by Ruma Dewan

——
Ishvaraproktam Somavaravratamahimavarnanam

pdf was typeset on November 2, 2024

——
Please send corrections to sanskrit@cheerful.com

